




L-Assoċjazzjoni Publu ta' Malta



Il-membri ta' Circolo Giovanile San Publio

Orìgini

L-idea ta' xi haġa simili ta' din l-Assoċjazzjoni ilha għejja aktar minn għaxar snin ilu. L-akbar ispirazzjoni għal din l-idea kien iċ-Circolo Giovanile S. Publio li kien jeżisti żmien ilu fil-Furjana. Aktar tard, madwar is-sena 2007, reġa' kien hemm attentat sabiex din l-għaqda terġa' tiġi fis-sehħ. Intbagħtet ittra lill-Arċisqof Pawlu Cremona u lill-Arċipriet Dun Richard Borg fejn ġew infurmati dwar din ix-xewqa. Kienet saret l-ewwel laqgħa, iżda kollox werwa li ma kienx iż-żmien adattat biex din il-haġa ssir. Aktar tard, permezz ta' xi zghazagh, din l-idea bdiet terġa' titqajjem. Kien proprju hames snin ilu wara diskussjonijiet bejn Antoine J. Hili, Jordan Muscat, Rosette Hili flimkien ma' korrispondenza mal Arċipriet tal-Furjana, din ix-xewqa setgħet titwettaq. Aktar tard intgħazel l-isem 'Assoċjazzjoni Publu ta' Malta'. Nhar it-28 ta' Jannar 2012 twaqqfet l-Assoċjazzjoni. Dakinhar saru kelmtejn u riċeviment tal-okkażjoni ġewwa ċ-Centru tal-Floriana Senior Citizens. Hemmhekk ukoll daħlu l-ewwel membri. Minhabba

l-involviment tal-fundaturi tagħha fit-tmexxija tal-grupp tal-abbatini, il-grupp sar fergħa mill-Assoċjazzjoni u dan ukoll, sabiex il-membri tiegħu jitravmu u japprezzaw sa minn età zghira, il-valur li għandu San Publu għalina l-Maltin.

L-ewwel snin tal-Assoċjazzjoni kellhom ikunu snin ta' prova biex aktar tard jiġi fformulat statut. F'Jannar tal-2016 ġie fformulat l-istatut u saret l-ewwel laqgħa ġenerali annwali. Wara din il-laqgħa kienet saret laqgħa oħra għal dawk interessati li jifformulaw parti mill-kumitat. F'din il-laqgħa intgħazlu l-ufficjali. Ġie wkoll deċiż li l-Assoċjazzjoni ssir awtonoma biex b'hekk ikun jista' jibda l-proċess biex l-għaqda ssir *Voluntary Organisation*.

Nhar is-17 ta' Frar 2017, l-Assoċjazzjoni Publu ta' Malta irċeviet iċ-ċertifikat ufficjali li jirrikonoxxha bħala **Organizzazzjoni Volontarja/awtonoma**. Dan ifisser li l-għaqda, instab li għandha kollox regolari, tant li issa hija rikonoxxuta kemm mill-gvern kif ukoll mill-Unjoni Ewropea bħala entità awtonoma.



Għan

L-għan ewlieni tal-Assoċjazzjoni Publu ta' Malta huwa sabiex iżzomm haġ il-kult u d-devozzjoni lejn San Publu, qaddis Malti u Patron ta' Malta, mhux biss fil-Furjana iżda wkoll madwar Malta u Għawdex. L-Assoċjazzjoni twettaq dan, sew mill-aspett reliġjuż kif ukoll dak kulturali u artistiku. Tul dawn il-hames snin saru diversi sforzi fosthom laqgħat mal-President ta' Malta u Isqifjiet, publikazzjoni ta' materjal relatat, artikli fil-ġurnali u oħrajn. Minn sentejn 'l hawn bdew isiru wkoll żjarat f'parroċċi differenti, kemm f'Malta kif ukoll f'Għawdex. F'dawn iż-żjarat jingħata tagħrif dwar il-qaddis u jitqassmu santi. L-Assoċjazzjoni tinsisti hafna dwar ir-relevanza ta' dan il-persunaġġ ċivili u reliġjuż fis-soċjetà moderna. Quddiem sitwazzjonijiet etici u morali marbuta mal-hajja u l-immigrazzjoni, Publu jipprezentalna diversi sfidi li koll jimxu mat-tagħlim ta' Kristu, li hu l-qofol.

Sejha għad-devoti ta' San Publu – Membri

Min jixtieq li jsir membru mitlub jimla' formola u jhallas il-menswalità ta' €10 fis-sena. Il-membri jingħataw il-ktejjeb informattiv li joħroġ kull sena, ikunu avzati bi żviluppi u mistiedna għall-attivitajiet li l-Assoċjazzjoni torganizza matul is-sena.

Harist sew lejn il-logo ?

Il-logo jiffirma b'mod sempliċi, il-figura ta' San Publu bl-ilbies ta' isqof. F'idejh qed iżomm il-baklu u hdejn saqajh hemm l-iljun, simbolu tal-martirju tal-qaddis. Interessanti l-fatt li din il-figura hija fformata permezz ta' ittri li jiffurmaw il-kliem 'San Publu Martri'. Huwa permezz tal-kliem tagħna li Publu jrid jibqa' magħruf. Fin-nofs tal-mitra, insibu s-salib - 'iċ-centru għandu jkun dejjem Kristu' Il-logo ġie ddisinjat mid-disinjatur Komm. Antonio Agius madwar is-sena 1960. Minkejja li jirrifletti l-istil ta' dak il-perjodu, il-logo għadu jaqbel hafna anke maż-żminijiet tal-lum.

